



ASC "Xalq" Bankının
Müşahidə Şurasının
10 iyul 2019-cü tarixli
Qərarı ilə təsdiq edilmişdir
(Protokol № *74*)

Müşahidə Şurasının sədri



A.M.Məmmədli

ASC "Xalq" Bankının Dividend SİYASƏTİ

Sənədin nömrəsi: XB-S/008

Bakı - 2019

1. Ümumi müddəalar

- 1.1. “ASC “Xalq” Bankının Dividend Siyasəti” (bundan sonar - Siyasət) Azərbaycan Respublikasının Mülki Məcəlləsinə, "Banklar haqqında" Azərbaycan Respublikasının Qanununa, ASC “Xalq” Bankının (bundan sonar - Bank) nizamnaməsinə əsasən hazırlanmış və Bankda dividendlərin ödənilmə şərtlərini müəyyən edir.
- 1.2. Bu Siyasətin məqsədi səhmdarları və tələb edildikdə digər şəxsləri Bankın dividend siyasəti haqqında məlumatlandırmaq, habelə dividendlərin verilməsi, ödənişlərin həcminin müəyyən edilməsi qaydaları və müddətləri haqqında qərarın qəbul edilməsində şəffaflığın təmin edilməsidir.

2. Dividend siyasətinin anlayışı

- 2.1. **Dividend siyasəti** – Bankın xalis mənfəətindən istifadə etmək istiqamətində aparılan siyasətdir.
- 2.2. Dividend siyasəti Bankın ümumi maliyyə strategiyasının bir hissəsi kimi, səhmlərin bazar dəyərinin artması baxımından istifadə edilən və kapitallaşdırılan mənfəət arasında optimal nisbəti müəyyən etməkdən ibarətdir. Dividend siyasəti Bankın kapital bazarındakı vəziyyətinə, xüsusilə də səhmlərin qiymətinə ciddi təsir edir.
- 2.3. **Dividend** – Bankın xalis mənfəətinin səhmdarlar arasında onların sahib olduqları səhmlərin sayına mütənəsib qaydada bölüşdürülməsi üçün nəzərdə tutulan hissəsidir.
- 2.4. Bankın Nizamnaməsində digər hallar nəzərdə tutulmamışdırsa, Bankın rüblük, yarımillik və ya maliyyə ilinin nəticələrinə əsasən illik dividendlərin ödənilməsi barədə öhdəliyi onların ödənilməsi haqqında qərarın qəbul edildiyi gündən etibarən yaranır.
- 2.5. Dividendlərin ödənilməsinə dair qərarın verilməsi, Bankın öhdəliyi deyil, hüququdur. Əgər Bankın xalis aktivlərinin dəyəri onun nizamnamə kapitalının miqdarından azdırsa və ya dividendlərin ödənilməsi nəticəsində az olacaqsa, Bank dividendləri elan edə və ödəyə bilməz.
- 2.6. Elan edilmiş dividendlərin səhmdarlara ödənilməsi Bankın öhdəliyidir. Bank bu öhdəliyinin icra edilməməsinə görə Azərbaycan Respublikasının Qanunvericiliyinə əsasən səhmdarlar qarşısında məsuliyyət daşıyır.

3. Dividendlərin həcmnin hesablanması qaydası

- 3.1. Dividend manatla, hər bir səhm üçün hesablanır.
- 3.2. Hər bir səhmə düşən dividendin həcmi hesablamaq üçün dividendlərin ödənilməsinə ayrılan xalis mənfəət tam ödənilmiş səhmlərin faktiki sayına bölünür. Bu zaman realizə

- edilməmiş (bankın balansında olan) səhmlər nəzərə alınmır. Dividendlər hesablanarkən səhmlərin hər bir növü və nominalı üzrə hər səhmə düşən məbləğ eyni olmalıdır.
- 3.3. Bank adi səhmlər üzrə dividendlərin hesablanmasını (bölüşdürülməsini) imtiyazlı səhmlər üzrə dividendlərin hesablanmasından (bölüşdürülməsindən) sonra həyata keçirir.
- 3.4. Dividendin həcmi maliyyə ilinin sonunda müəyyən edilmiş mənfəətin həcminə əsasən müəyyən edilir. Əgər səhmdarlara il ərzində aralıq dividendlər ödənilibsə, o zaman bu rəqəm səhmdarların ümumi yığıncağının qərarına əsasən maliyyə ilinin nəticələrinə əsasən elan edilmiş dividend məbləğindən çıxılır.
- 3.5. Səhmdarların ümumi yığıncağının qərarına əsasən illik dividendlərin ödənilməsi məqsədilə xalis mənfəətdən hər hansı bir faiz müəyyən edilə bilər.

4. Dividendlərin elan olunmasına dair qərarın qəbulu

- 4.1. Bankın Nizamnaməsində digər hallar nəzərdə tutulmamışdırsa, Bankın Səhmdarlarının Ümumi Yığıncağı rüblük, yarımillik və ya maliyyə ilinin nəticələrinə əsasən illik dividendlərin verilməsinə dair qərar qəbul edə bilər.
- 4.2. Rüblük, yarımillik və ya maliyyə ilinin nəticələrinə əsasən illik dividendlərin ödənilməsinə və ya ödənilməməsinə dair qərar müvafiq dövrün sona çatmasından sonra üç ay ərzində qəbul edilə bilər. Dividendlərin ödənilməsinə, həmçinin dividendin kateqoriyasına görə dividendlərin ödəniş formasına dair qərar Müşahidə Şurasının təklifinə (tövsiyəsinə) əsasən Səhmdarların Ümumi Yığıncağı tərəfindən qəbul edilir.
- 4.3. Maliyyə ilinin nəticələrinə görə, mənfəətin dividend şəklində səhmdarlar arasında bölüşdürülməsinə dair qərar ilkin olaraq Müşahidə Şurasının iclasında müzakirə edilir və qəbul edildikdən sonra Səhmdarların Ümumi Yığıncağına çıxarılır.
- 4.4. Dividendlərin həcminə dair təklif verilərkən aşağıdakılar rəhbər tutulur:
- 4.4.1. Maliyyə hesabatlarına əsasən Bankın sərəncamında qalan xalis mənfəətin həcmi;
- 4.4.2. Bankın inkişafı və uzunmüddətli perspektivinə dair Bankın və səhmdarların maraqları;
- 4.4.3. Bankın maliyyə-təsərrüfat planları;
- 4.4.4. Azərbaycan Respublikası qanunvericiliyinin tələbləri
- 4.5. Dividendlərin ödənilməsinə dair qərarla aşağıdakılar müəyyən edilməlidir:
- 4.5.1. Dividendlərinin ödənişi elan edilən səhmlərin kateqoriyası və növü;
- 4.5.2. Hər hansı bir səhm kateqoriyası və növü üçün dividendin həcmi;
- 4.5.3. Ödənişin müddəti;
- 4.5.4. Ödənişin forması.

- 4.6. Əgər Qanunvericilikdə dividendlərdən hər hansı verginin tutulması nəzərdə tutulmuşdursa, o zaman dividendlər, səhmdarlardan tutulacaq vergi nəzərə alınmadan elan edilir.
- 4.7. Dividendlərin ödənilməsinə dair Səhmdarların Ümumi Yığıncağının müvafiq qərarına əsasən dividendlərin ödənilməsi İdarə Heyəti sədrinin əmri ilə rəsmiləşdirilir.

5. Dividendlərin ödənilməsinə məhdudiyyətlər

- 5.1. Aşağıdakı hallarda Bank səhmlər üzrə dividendləri **elan edə bilməz**:
 - 5.1.1. Bankın nizamnamə kapitalının elan olunmuş məbləği tam ödənilənədək;
 - 5.1.2. Əgər Azərbaycan Respublikasının Qanunvericiliyinə əsasən Bank müflis elan edilmişdirsə və ya dividendlərin ödənilməsi Bankın müflis olmasına səbəb olarsa;
 - 5.1.3. Əgər dividendlərin ödənilməsi haqda qərar qəbul edildiyi gündən Bankın xalis aktivləri onun nizamnamə kapitalından az olarsa və ya dividendlərin ödənilməsi nəticəsində az olacaqsa, ehtiyat fondu və nizamnamədə nəzərdə tutulmuş imtiyazlı səhmlərin dəyərindən az olarsa;
 - 5.1.4. Azərbaycan Respublikasının Qanunvericiliyində nəzərdə tutulmuş digər hallarda.
- 5.2. Bank **elan edilmiş** dividendləri aşağıdakı hallarda **ödəməyə bilər**:
 - 5.2.1. Əgər Azərbaycan Respublikasının qanunvericiliyinə əsasən Bank müflis elan edilmişdirsə və ya dividendlərin ödənilməsi Bankın müflis olmasına səbəb olarsa;
 - 5.2.2. Əgər dividendlərin ödənilməsi gün Bankın xalis aktivləri onun nizamnamə kapitalından az olarsa, ehtiyat fondu və nizamnamədə nəzərdə tutulmuş imtiyazlı səhmlərin dəyərindən az olarsa;
 - 5.2.3. Azərbaycan Respublikasının Qanunvericiliyində nəzərdə tutulmuş digər hallarda.
- 5.3. Dividendlərin ödənilməsinə məhdudiyyətlər aradan qaldırıldıqdan sonra Bank müəyyən müddət üzrə xalis mənfəətdən dividendləri ödəyir.

6. Dividendi almaq hüququ olan şəxslər

- 6.1. Hər dividend ödənişi üçün Bankın Maliyyə idarəsi səhmlər üzrə dividend almaq hüququ olan səhmdarların siyahısını tərtib edir.
- 6.2. Səhmlər üzrə dividend almaq hüququ olan şəxslərin siyahısı, dividendlərin ödənilməsi barədə qərar qəbul edildikdən sonra, yəni hansı səhmlərə dividend ödəniləcəyi müəyyən edildikdən sonra tərtib edilir. Bu siyahı səhmdarların yığıncağında iştirak edəcək şəxslərin siyahısı tərtib edildiyi, dividendlərin ödənilməsinə dair qərar qəbul edildiyi gün hazırlanır.
- 6.3. Əgər bir səhmin bir neçə sahibi varsa və onlar arasında bağlanmış müqavilədə digər hal nəzərdə tutulmayıbsa, o zaman dividend mütənasib qaydada bölünür.

7. Dividendlərin ödənilməsinin qaydası və müddətləri

- 7.1. Səhmdarların Ümumi Yığıncağının qərarında fərqli qayda müəyyən edilmədikdə, dividendin ödənilməsi qərarın qəbul olunduğu tarixdən sonrakı 10 iş günündən gec olmayan müddət ərzində səhmdarlara ödənilir.
- 7.2. Dividendlər ödəniş gününə olan səhmin sonuncu sahibinə ödənilir. Səhmlərin sonuncu sahibi dedikdə, sonuncu reyestrdən çıxarışda göstərilən səhmdarlar nəzərdə tutulur.
- 7.3. Mənfəət hər bir səhmdara, onun sahib olduğu adi səhmlərin sayına müvafiq olaraq bölüşdürülür.
- 7.4. İdarə Heyəti elan olunmuş dividendlərin səhmdarlara ödənilməsini təmin etməlidir.
- 7.5. Səhmdar, onun dividend almaq hüququna malik olan şəxslər siyahısına daxil olunması, həmçinin dividendlərin ödənilməsi qaydası, tarixi və yeri barədə sorğu ilə Banka müraciət edə bilər. Bu halda Bank sorğunun daxil olduğu tarixdən etibarən 5 (beş) iş günü ərzində səhmdara müvafiq cavab göndərməlidir.
- 7.6. Azərbaycan Respublikasının Maliyyə Bazarlarına Nəzarət Palatası (Palata) tərəfindən müvafiq tələb qoyulduqda, dividendlərin ödənilməsi Palatanın razılığı ilə həyata keçirilə bilər.

8. Səhmlərə dividendlərin hesablanması qaydası

- 8.1. Hər bir səhmdara verilən dividendlərin həcmi, bir səhmə düşən dividend məbləğini səhmdarın sahib olduğu səhmlərin sayına vurmaqla müəyyən edilir.

9. Dividendlərin ödənilməsinin təşkili

- 9.1. Səhmdarlara dividendlərin ödənilməsinin təşkili, koordinasiyası və bununla əlaqədar olan bütün tədbirləri Bankın Maliyyə və İşlər idarələri həyata keçirir.
- 9.2. Bankın Biznesin inkişafı idarəsi dividendlərin elan edilməsinə dair məlumatı, ödəniş üsulu və tarixi barədə məlumatı kütləvi informasiya vasitələrində və Bankın korporativ saytında yerləşdirir. Bank dividend almaq hüququ olan bütün səhmdarları şifarişli məktub göndərməklə dividendlərin elan edilməsi barədə məlumatlandırma bilər.
- 9.3. Məlumatda aşağıdakılar əks etdirilməlidir;
 - 9.3.1. Dividendlərin ödənilməsinə dair qərar qəbul edən orqanın adı;
 - 9.3.2. Dividendlərin elan edilmə tarixi;
 - 9.3.3. Dividend almaq hüququ olan şəxslərin siyahısı və onun tərtib edilmə tarixi;
 - 9.3.4. Ödəniləcək dividendin həcmi;

- 9.3.5. Dividendin ödənilmə forması. Dividend nağd şəkildə ödənildiyi təqdirdə ödənişin həyata keçirildiyi ünvan;
- 9.3.6. Dividendin ödənilmə tarixi;
- 9.3.7. Dividendin gəlir vergisinin tutulmasından sonra ödənildiyinə dair məlumat;
- 9.3.8. Dividendlərin ödənilməsinə dair məlumat (bu barədə qərar qəbul edilən tarixdən 15 gündən gec olmayaraq açıqlanmalıdır).

10. Dividendlərin ödənilməsi

- 10.1. Bank səhmdarlara dividend ödəyərkən vergi agentı kimi çıxış edir.
- 10.2. Dividend səhmdarlara qanunvericilikdə nəzərdə tutulmuş vergilər tutulduqdan sonra ödənilir.

11. Məsuliyyət

- 11.1. Bu Siyasətin tələblərinin pozulmasına görə, dividendlərin düzgün hesablanmamasına və ödənilməməsinə, habelə bunun nəticəsində Banka dəymiş zərərə görə Bankın müvafiq işçisi (işçiləri) qüvvədə olan qanunvericiliyə uyğun olaraq məsuliyyət daşıyır(lar).

12. Yekun müddəalar

- 12.1. Bu Siyasət Bankın Müşahidə Şurasının qərarı ilə müəyyən edilən qaydada qüvvəyə minir.
- 12.2. Bu Siyasətə əlavə və dəyişikliklər Müşahidə Şurasının qərarı əsasında edilir.
- 12.3. Siyasətin hər hansı müddəasının etibarsızlığı bütövlükdə Siyasətin və onun hər hansı digər müddələrinin etibarsızlığına gətirib çıxarmır.